ΑηΗςιιοπιτη  τηαιΨγποπιτη  οοΙΙβσΗο 
ΤΩΝ  ΑΡΧΑΙΩΝ  ΜΑΡΤΥΡΙΩΝ  ΣΥΝΑΓΩΓΗ. 

Έκ  τής  Ευσεβίου  τοϋ  Παμφίλου  εκκλησιαστικής  Ιστορίας  περί  τών 
κατά  διαφόρους  καιρούς  έν  διαφόροις  πόλεσι  άθλησάντων  άγιων 
μαρτύρων. 

Α'.  Έπι  Μάρκου  Άντωνίνου,  καί  Λουκίου  Βήρου,  διωγμού  κινηθέντος  έν 
Σμύρνη  τής  Ασίας,  πολλοί  μέν  και  άλλοι  τον  τοϋ  μαρτυρίου  αγώνα  διήνυσαν  καί 
Γερμανικός  δέ  ό  γενναίος  θηρίοις  είς  βοράν  έκδοθείς  βιασάμενός  τε  καί  παροξύνας 
αυτούς  ώς  αν  θάττον  τής  παρούσης  ζωής  αυτόν  έξαγάγοιεν  τό  μακάριον  τέλος 
έδέξατο·  τότε  καί  ό  θείος  Πολύκαρπος  διά  πυρός  ώλοκαυτώθη  Θεω·  φασί  δ'  αύτόν 
καί  ξίφει  νυγήναι  έν  αύτω  τώ  πυρί,  έπεί  μή  κατεκαίετο  ύπ'  αύτω,  αίμά  τε  έκ  τής 
πληγής  καταρρεϋσαι  πολύ,  ώστε  καί  την  πυρκαίάν  σβεσθήναι,  καί  τό  τίμιον  αύτοϋ 
λείψανον  σώον  εύρεθήναι  καί  άσινές,  δ  καί  πάλιν  παρά  τών  άπιστων  έκαύθη·  καί 
Πιόνιος  δέ  ό  περιβόητος  τών  τότε  μαρτύρων,  άφορήτους  κολάσεις  ύπενεγκών 
καθηλώσεις  τε  καί  στρεβλώσεις,  καί  μάστιγας,  καί  τήν  διά  πυρός  τιμωρίαν  τοϋ 
μακαρίου  τέλους  τετύχηκε.  Ταϋτα  έκ  τής  αύτοπροσώπου  τής  Σμυρναίου  Εκκλησίας 
γραφείσης  έπιστολής.  Έπί  τών  αύτών  βασιλέων  Πτολεμαίος  γυναίκα  τών  εύγενών 
προς  τήν  εύσέβειαν  μεταζήσας,  διεβλήθη  παρά  τοϋ  ταύτης  άνδρός  Ούρβικίω  τώ 
άρχοντι·  καί  τοϋ  Ούρβικίου  κελεύσαντος  αύτόν  άπαχθήναι,  Λούκιος  ό  γενναίος 
παρρησιασάμενος  καί  αύτός  άπήχθη  τήν  έπί  θάνατον.  Ταϋτα  Ιουστίνος,  ό  τώ  δντι 
φιλοσοφώτατος  καί  μάρτυς  Χριστού  έν  τή  προς  Άντωνΐνον  περί  τοϋ  καθ'  ημάς 
δόγματος  άπολογία  φησί·  δς  καί  αύτός  θείω  τότε  μαρ  20.1521  τυρίω  κατακοσμεΐται. 
Κρέσκεντός  τίνος  τών  παρ'  "Ελλησιν  Κυνικών  φιλοσόφων  τήν  έπιβουλήν 
συσκευασαμένου,  έν  Λουγδούνω  τής  Γαλλίας  διωγμού  κινηθέντος  πλεϊστοι  τώ  ύπέρ 
Χριστού  μαρτυρίω  κατεκοσμήθησαν  ών  οί  περιφανέστατοι  καί  γενναιότατοι 
μάλιστά  είσιν  ούτοι.  Ποθεινός  έπίσκοπος  τής  αύτής  πόλεως  γεγονώς,  ύπό  τοϋ 
δημώδους  πλήθους  αίκισθείς,  καί  έν  φυλακή  ριφθείς  μετά  δ'  ημέρας  τήν  ψυχήν  τώ 
Κυρίω  παρέθετο·  μεθ'  δν  Ειρηναίος  τής  έν  Λουγδούνω  παροικίας  έπεσκόπευσε. 
Βιβλιός  μία  ούσα  τών  ήρνημένων,  έπεί  καί  βλασφημήσαι  τον  Κύριον  προετρέπετο, 
τούτο  δέ  μή  άνασχομένη  ποιήσαι,  πάλιν  έπί  τοϋ  βασανιστηρίου  κατετείνετο  δούλου, 
κάνταϋθα  διά  τής  αισθητής  τιμωρίας  είς  μνήμην  έλθοϋσα  τής  έν  γεέννη  κολάσεως, 
Χριστιανήν  αύθις  έαυτήν  ώμολόγεν  καί  ούτως  έν  αύταϊς  ταϊς  βασάνοις  άπέψυξε.  Καί 
τώ  τών  μαρτύρων  προσετέθη  κλήρω  Σάγκτος  διάκονος  έκ  πόλεως  Βιέννης,  καί 
Μάτουρος·  παντοίως  έπί  πολλάς  ημέρας  τιμωρηθέντες,  τέλος  έπί  σιδηράς 
έκπυρωθείσης  καθέδρας  άναγκασθέντες  καθίσαι,  καί  άμα  ύπό  παντός  τοϋ  δήμου 
παιόμενοι,  καί  θηρίοις  έπεισελθοϋσιν  έλκόμενοι,  τον  τοϋ  μαρτυρίου  άγώνα 
διήνυσαν.  Μεθ'  οδς  ή  γενναία  Βλανδϊνα  πλείστην  καί  αύτή  πρότερον  καρτερίαν 
ένδειξαμένη,  καί  ποικίλας  ύπενεγκοϋσα  βασάνους,  έπί  ξύλου  κρεμασθεϊσα,  τότε 
προΰκειτο  βορά  τών  εισβαλλόμενων  θηρίων,  καί  μηδενός  τούτων  αύτής  άψαμένου, 
καθαιρεθεΐσα  τοϋ  ξύλου,  πάλιν  είς  τήν  ειρκτήν  ένεβλήθη,  προς  άγώνα  δεύτερον 
τηρούμενη,  καθ'  δν  αύθις  πλεϊστα  παθοΰσα,  μετά  τάς  μάστιγας,  μετά  τα  θηρία,  μετά 
τό  τήγανον,  τοΰσχατον  είς  γύργαθον  έμβληθεϊσα  ταύρω  παρεβλήθη  άγρίω,  καί  οΰτω 
τήν  ψυχήν  τώ  Κυρίω  παρέθετο.  Μεθ'  ής  καί  τι  παιδάριον  Ποντικόν  πάσαν  κόλασιν 

ύπέμεινε  γενναίως,  καί  αυτό  τό  πνεύμα  παρέδωκε.  Αλέξανδρος  Ιατρός  έκ  Φρυγίας 
παρεστώς  τω  βήματι,  τότε  των  μαρτύρων  έξεταζομένων,  δήλος  έπί  τοΐς 
περιεστηκόσι,  πνεύματι  τούτους  προς  την  ομολογίαν  προτρέπων,  άγανακτήσαντος 
δέ  έπί  τούτου  τού  όχλου,  έρωτηθείς  παρ'  αύτοϋ  άρχοντος  τίς  εϊη  καί  πόθεν 
Χριστιανόν  έαυτόν  ώμολόγησεν  καί  οΰτω  θηριομαχήσαι  κατακριθείς,  είσήχθη  την 
έπιοϋσαν  μετά  τίνος  Άττάλου  Περγαμηνοϋ  τω  γένει,  ο'ί  καί  διά  πάντων  διεξελθόντες 
των  προς  κόλασιν  έξευρημένων  οργάνων,  τοΰσχατον  έτίθησαν  καί  αύτοί·  καί  άλλοι 
δέ  πλεϊστοι  τότε  πυρί  καί  θηρίοις,  καί  διαφόροις  κολάσεσιν,  έτι  δέ  καί  ταϊς  είρκταϊς 
έναποπνιγόμενοι  έτελειώθησαν,  ών  τα  οστά  συλλέξαντες  οί  τής  άπωλείας  υιοί  πυρί 
παρέδοσαν,  καί  την  έξ  αύτών  τέφραν  είς  τον  'Ροδανόν  ποταμόν  διελίκμησαν.  Έν 
τούτοις  Αλκιβιάδης  είς  ών  των  θείων  ομολογητών,  έγκρατείας  πρότερον 
ύπερβαλλούσης,  συζών  ώς  μηδενός  άλλου  μετέχειν,  ή  μόνον  άρτου  καί  ΰδατος, 
έπειράτο  καί  έν  τω  δεσμώτη  ρίω  ούτω  διάγειν  Άττάλω  δέ  περί  ού  προείπομεν 
άποκαλυφθέν  ότι  μη  καλώς  ποιεί  Αλκιβιάδης  τοΐς  τού  Θεού  μη  χρώμενος  κτίσμασιν, 
τούτο  μαθών  έξ  έκείνου,  μετελάμβανε  πάντων  άνυποστόλως,  εύχαριστών  τω  Θεώ' 
τούτο  μοι  άρκείτω  ένταΰθα  είς  άπόδειξιν  τού  μη  δεΐν  καθάπαξ  άποτίθεσθαί  τισι  τών 
βρωμάτων,  ώς  βλάβην  έμποιεΐν  δυναμένους·  έπεί  καλά  πάντα  τά  τού  Θεού  κτίσματα, 
20.1524  καί  καλά  λίαν,  καί  ούκ  αύτά  την  βλάβην  εϊωθεν  έμποιεΐν,  άλλ’  ή  τούτων 
άμετρος  χρήσις.  Ταΰτα  έκ  τής  άποπροσώπου  τής  έν  Λουγδούνω  Εκκλησίας 
γραφείσης  έπιστολής. 

Β'.  Έπί  Σευήρου  βασιλέως  'Ρωμαίων,  διωγμού  κινηθέντος  έν  τή  κατ’ 
Αίγυπτον  Αλεξανδρεία,  πλεϊστοι,  καί  διαφορώτατοι  τής  είς  Χριστόν  ύπερήθλησαν 
πίστεως·  έν  οίς  καί  Λεωνίδης  ό  τού  Ώριγένους  πατήρ  την  κεφαλήν  άποτμηθείς  νέον 
κομιδή  καταλείπει  τον  παΐδα·  ός  δή  τοσοΰτον  περί  τό  μαρτύριον  τον  έ'ρωτα  έ'σχεν,  ώς 
όμόσε  τοΐς  κινδύνοις  χωρεϊν,  προπηδάν  τε  καί  προθύμως  έπί  τον  άγώνα  όρμάν  τέως 
γε  μήν  τής  μητρός  την  πάσαν  αύτοΰ  άποκρυψαμένης  έσθήτα,  άπρόϊτος  οίκοι  μένειν 
άναγκασθείς,  έπέστειλε  τω  πατρί  καθειργμένω  δντι  την  περί  μαρτυρίου 
προτρεπτικήν  έπιστολήν,  έν  ή  κατά  λέξιν  ώδέ  φησι·  «’Έπεχε  μη  δι'  ημάς  άλλο  τι 
φρόνησης.»  Ουτος  μέγας,  καί  περιβόητος  λόγοις  τε  καί  εργοις  κατ'  έκεϊνο  καιρού 
γεγονώς,  τού  έν  Αλεξανδρεία  κατηχητικού  διδασκαλείου  προέστη,  καί  πολλούς  τών 
φοιτητών  έπί  τον  δμοιον  αύτώ  παρορμήσας  ζήλον,  μάρτυρας  Χριστού  πεποίηκεν  ών 
πρώτος  Πλούταρχος  ήν  ού  τήν  έπί  θάνατον  άπαγομένου,  μικρού  δεΐν  καί  αύτός 
Ωριγένης  άνήρητο  συμπαρών,  ώς  άπωλείας  αίτιος  αύτώ  γεγονώς.  Καί  ύστερον  δέ  έπί 
Δεκίου  βήματι  παρέστη  τυραννικώ,  ώς  σεβόμενος  τον  Χριστόν  άλλ'  ούκ  επέτυχε  τής 
μαρτυρίας,  τού  Θεού,  οίμαι,  ταύτης  αύτόν  άνάξιον  κρίναντος,  διά  τό  περί  τά  δόγματα 
καί  τήν  ορθήν  πίστιν  διάστροφον  λειποτακτεϊ  γάρ,  καί  ταΰτα  μετά  πείραν  βασάνων. 
Δεύτερος  τών  Ώριγένους  φοιτητών  μάρτυς  άναδείκνυται  Σέρηνος,  διά  πυρός  τήν 
δοκιμήν  ής  παρείληφε  πίστεως  παρεσχημένος.  Τής  αύτής  διατριβής  τρίτος 
καθίσταται  μάρτυς  Ήρακλείδης,  καί  έπί  τούτω  τέταρτος  Ήρων  ό  μέν  πρότερος  έτι 
κατηχούμενος,  ό  δέ  νεοφώτιστος,  τάς  κεφαλάς  άποτμηθέντες.  ’Έτι  προς  τούτοις, 
έτερος  τού  προτέρου  Σέρηνος,  μετά  πλείστην  βασάνων  ύπομονήν,  κεφαλικώς 
τιμωρείται.  Καί  γυναικών  δέ  Ήράΐς  έτι  κατηχουμένη  τό  διά  πυρός  ύφίσταται 
βάπτισμα.  Έπί  τούτοις  έβδομος  Βασιλείδης,  ό  τήν  περιβόητον  Ποταμίαν 
άναπαγαγών.  Παραλαβών  γάρ  αύτήν,  καί  τήν  έπί  θανάτω  άπάγων,  τούς 
ένοχλοΰντας  αύτή,  καί  άκολάστοις  ρήμασιν  ένυβρίζοντας  άναστέλλων  ήν  παντί 
τρόπω,  καί  διωθούμενος·  ή  δέ  τής  περί  αύτήν  συμπάθειας  άποδεξαμένη,  τον  άνδρα 

θαρρεΐν  παρακελεύεται,  έξαιτήσασθαι  γάρ  αυτόν  άπελθοϋσαν  παρά  τοϋ  έαυτής 
Χρίστου,  καί  ταύτην  αύτω  την  αμοιβήν,  των  εις  αυτήν  πεπραγμένων,  ούκ  εις  μακράν 
άποτίσειν.  Ταϋτα  δ'  είποϋσαν,  γενναίως  τήν  έξοδον  ύποστήναι  πίττης  έμπυρου 
περιχυθείσης  αυτή.  Ού  μακρόν  δέ  χρόνον  ό  Βασιλείδης  διαλιπών  όρκον  διά  τινα 
αιτίαν,  προς  των  συστρατιωτών  αίτηθείς,  μή  έξεϊναι  αύτω,  έφη,  Χριστιανώ  γε  δντι 
τό  παράπαν  όμνύναν  οί  δέ,  παίζειν  αύτόν  τά  πρώτα  νομίζοντες,  άγουσιν  έπί  τον 
άρχοντα,  έφ'  ού  τήν  εΰστασιν  όμολογήσας  δεσμοϊς  παραδίδοται.  Άφικομένων  δέ 
προς  αύτόν  τών  κατά  Θεόν  άδελφών,  και  τήν  αιτίαν  τής  παραδόξου  πυνθανομένων 
ορμής,  τήν  μάρτυρα  Ποταμίαν  άνιδεΐν  έφη,  μετά  τρίτην  ήμέραν  τοϋ  μαρτυρίου 
έπιστάσαν  αύτω,  στέφανόν  τε  τή  20.1525  κεφαλή  έπιθεΐσαν  αύτοϋ,  παρακεκληκέναι 
τον  Κύριον,  χάριν  αύτοϋ  φήσαι,  καί  τής  άξιώσεως  τετυχηκέναι,  ούκ  είς  μακρόν  τε 
αύτόν  παραλήψεσθαι.  Έπί  τούτοις  τών  άδελφών  τής  έν  Κυρίω  σφραγϊδος 
μεταδόντων  αύτω,  τή  εφεξής  ήμέρα,  τώ  τοϋ  Κυρίου  διαπρέψας  μαρτυρία»,  τήν 
κεφαλήν  άποτέμνεται. 

Γ'.  Έπί  Δεκίου  διωγμού  κινηθέντος  έν  τή  αύτή  τών  ’Αλεξανδρέων  πόλει, 
πλεϊστοι  τών  είς  Χριστόν  ήλπικότων  τοϊς  ύπέρ  αύτοϋ  μαρτυρίοις  κατεκοσμήθησαν 
ών  καί  ούτοι  έτύγχανον.  Μήτρας  τις  πρεσβύτης  περί  τάς  άρχάς  τοϋ  διωγμοϋ 
συλληφθείς  ύπό  τοϋ  δημώδους  όχλου,  καί  ρήματα  άθεα  λέγειν  κελευσθείς,  έπεί  μή 
έπείθετο,  ξύλοις  τό  σώμα  παιόμενος,  καί  καλάμοις  όξέσι  τό  πρόσωπον  κεντούμενος 
καί  τούς  οφθαλμούς,  τέλος  είς  τό  προάστειον  άχθείς  καθελέσθαι,  καί  οΰτω  τήν 
ψυχήν  τώ  Κυρίω  παρέθετο.  Γυνή  τις  καλουμένη  Κοΐ'ντα,  έπεί  μή  έπείθετο  τοϊς 
είδώλοις  προσκυνεϊν,  είς  είδωλεϊον  άχθεϊσα,  σχοίνοις  δεθεϊσα  τούς  πόδας,  καί  διά 
πάσης  γυμνή  συρεϊσα  τής  πόλεως,  έπί  τον  αύτόν  άχθεϊσα  τόπον,  λίθοις  ύπό  τοϋ 
πλήθους  βαλλομένη  έτελειώθη.  Απολλωνία  ή  παρθένος  τε  καί  πρεσβϋτις 
άναγκαζομένη  είδώλοις  θΰσαι,  τούς  όδόντας  έζημίωτο  κοπτομένη  τάς  σιαγόνας·  είθ' 
ούτως  πυράς  άναφθείσης,  άπειλοϋντας  είς  αύτήν  έμβαλεΐν  τούς  κατέχοντας,  μικρόν 
ύποπαραιτησαμένη  καί  άναθεΐσα,  συντόνως  έπεπήδησεν  είς  τό  πϋρ,  καί 
καταπέφλεκται.  Καί  μετ'  αύτήν  Σαραπίωνα  καταλαβόντες  έφέστιον,  σκληραΐς 
βασάνοις  αΐκισάμενοι,  καί  πάντα  τά  άρθρα  διακλάσαντες,  άπό  τοϋ  ύπερώου  πρηνή 
κατέρριψαν.  Ίουλιανός  ποδαγρός  ών,  καί  μήτε  στήναι,  μήτε  βαδίσαι  δυνάμενος,  άμα 
δυσϊν  έτέροις  Χριστιανοΐς,  τοϊς  αύτόν  φέρουσι  προσήχθη·  ών  ό  μέν  έτερος  εύθύς 
ήρνήσατο·  άτερος  δέ  Κρονίων  καλούμενος,  καί  αύτός  Ίουλιανός,  διά  πάσης  τής 
πόλεως  καμήλοις  έποχούμενοι  διελθόντες,  καί  άμα  ύπό  τοϋ  πλήθους  παιόμενοι, 
τέλος  πυρί  παρεδόθησαν  καί  τις  τών  στρατιωτών  Βησάς  καλούμενος,  παραστάς 
άπαγομένοις  αύτοΐς,  καί  τοϊς  έφυβρίζουσιν  έναντιωθείς,  έμβοησάντων  αύτών 
περιεσχέθη,  καί  τήν  κεφαλήν  άπετμήθη.  Έτερος  δέ  τις  τό  μέν  γένος  Λίβυς  ύπαρχων, 
Μάκαρ  δέ  τήν  προσηγορίαν,  έπιμόνως  αύτόν  τοϋ  δικαστοϋ  προτρεπομένου  προς 
άρνησιν,  έπεί  μή  έπείσθη,  πυρί  παραδοθείς,  φερωνύμως  τοϋ  μακαρίου  τετύχηκε 
τέλους. 


Δ'.  Επίμαχος  τε  μετ’  αύτούς  καί  Αλέξανδρος,  μετά  πολύν  όν  έμειναν 
δεσμώται  χρόνον,  μυρίας  βασάνους  διενεγκόντες,  ξυστήράς  τε  καί  μάστιγας  πυρί  καί 
ούτοι  έφλέχθησαν.  Καί  γυναίκες  δέ  τρεις  τον  άριθμόν  προσαχθεΐσαι,  ή  μέν  αύτών 
Άμμωναρία  καλουμένη,  πάνυ  φιλονείκως  αύτήν  τοϋ  δικαστοϋ  βασανίσαντος,  άτε 
προαποφηναμένην,  ότι  μηδέν  ών  έκεΐνος  κελεύει  φθέγξοιτο,  άληθεύσασα  τήν 
έπαγγελίαν  άπήχθη·  αί  δέ  λοιπαϊ,  Μερκουρία  καί  Διονυσία,  αίδεσθέντος  άνηνύτοις 

έπιχειρεϊν,  καί  υπό  γυναικών  ήττάσθαι  τοΰ  αρχοντος,  ξίφει  τάς  κεφαλάς 
άφηρέθησαν,  μηκέτι  βασάνων  πείραν  λαβοϋσαι.  Ήρων  δε,  καί  Άτήρ,  καί  Ισίδωρος, 
καί  σύν  αύτοΐς  Διόσκορος,  παΐς  ών  ώς  έτών  πέντε  καί  δέκα,  παρα20.1528  στάντες,  οί 
μεν  διαφόροις  βασάνοις  έγκαρτερήσαντες  πυρί  παρεδόθησαν.  Διόσκορος  δέ 
σοφώτατα  παρρησιασάμενος,  καί  προς  τάς  τοΰ  ήγεμόνος  πεύσεις  άνδρείως 
άποκρινάμενος,  θαυμάσαντος  τάς  άποκρίσεις  τοΰ  αρχοντος,  καί  τής  ηλικίας  οίκτον 
λαβόντος,  άφείθη  μάρτυς  τέλειος  τή  προαιρέσει  γεγενημένος.  Νεμεσίων  τις 
Αιγύπτιος  γραφήν  ώς  ληστής  ύπομείνας,  καί  ταϋτα  άπολυσάμενος,  καί 
καταμηνυθείς  αύθις  ώς  ε’ίη  Χριστιανός,  διπλαΐς  ή  εί  ληστής  ήν  μάστιξιν  έτασθείς, 
μεταξύ  δύο  ληστών  κατεφλέγη,  τιμηθείς  τώ  τού  Χριστού  παραδείγματι.  Αμμών,  καί 
Ζήνων,  Πτολεμαίος  τε  καί  Ίγγένης,  καί  Θεόφιλος  έστώτες  προ  τού  δικαστηρίου,  καί 
τινα  προς  άρνησιν  ήδη  ρέποντα  νεύμασι  προς  την  ομολογίαν  έπιθαρρύνοντες·  έπεί 
έγνωσαν  άγανακτοϋντας  έπί  τούτω  τούς  όχλους,  πριν  ύπ'  αύτών  συλληφθήναι, 
Χριστιανούς  έαυτούς  άνεκήρυξαν,  καί  οΰτω  την  έπί  θανάτω  άπήχθησαν.  Ίσχυρίων 
έπιτροπεύων  τινί  τών  άρχόντων,  έπί  μισθώ  τού  μισθοδότου  κελεύοντος  αύτόν 
θϋσαι,  έπεί  μη  έπείσθη  τούτο  ποιήσαι,  βακτηρίαν  μεγίστην  κατά  τής  έδρας  ώσθεϊσαν 
διά  τε  τών  σπλάγχνων  καί  τών  έντέρων  δεξάμενος,  τό  πνεύμα  παρέδωκε.  Ταΰτα  έκ 
τής  έπιστολής  Διονυσίου  τού  Αλεξανδρείας. 

Ε'.  Έπί  Ούαλεριανού  βασιλέως  'Ρωμαίων  διωγμού  κινηθέντος,  έν  Καισαρεία 
τής  Παλαιστίνης,  τρεις  άνδρες,  Πρίσκος  τε  καί  Μάλλος  καί  Αλέξανδρος,  έν  άγρώ 
οίκοΰντες,  έπεί  περί  τού  διωγμού  μεμαθήκεσαν,  καλέσαντες  έαυτούς  ώς  άμελεϊς  καί 
ραθύμους,  ώρμησαν  όμοθυμαδόν  είς  την  πόλιν,  καί  λαμπρώς  τή  κατά  Χριστόν 
διαλάμψαντες  ομολογία,  θείω  κατεκοσμήθησαν  μαρτυρία»,  θηρίων  γενόμενοι  βορά. 
Έπί  Γαλιηνοΰ,  έν  τή  προειρημένη  πόλει  Μαρίνος  έκατοντάρχου  άξίαν  κομίσασθαι 
προσελθών,  τής  έν  ούρανοϊς  στρατείας  διά  μαρτυρίου  έπέτυχε.  Παρελθών  γάρ  τις 
προ  τού  βήματος  μή  έξεϊναι  αύτώ  έφη  τής  'Ρωμαίων  μετέχειν  άξίας,  Χριστιανώ  γε 
δντι,  καί  τοϊς  βασιλεΰσι  μή  πειθομένω.  Αύτίκα  τοίνυν  έρωτηθείς  ό  Μαρίνος,  καί 
Χριστιανόν  έαυτόν  παρρησία  όμολογήσας,  τριών  ώρών  είς  έπίσκεψιν  έλαβε  παρά 
τού  ήγεμόνος  διάστημα·  καί  τού  βήματος  έκτος  γεγονότος,  Θεότεκνος  ό  τήδε 
έπίσκοπος  λαβόμενος  αύτοΰ  τής  χειρός  είς  τήν  έκκλησίαν  είσήγαγε,  τήν  θείαν  τε 
τών  Εύαγγελίων  βίβλον  άνά  χεϊρας  λαβών,  καί  αμα  τό  προσηρτημένον  αύτώ  ξίφος 
έπιδεικνύων  Τούτων  όπότερον  βούλει  ταχέως,  έφη,  έλοΰ.  'Ως  δ’  άμελλητί  τήν 
δεξιάν  προτείνας  έδέξατο  τήν  θείαν  Γραφήν,  ’Έχου  τοίνυν,  φησί  προς  αύτόν  ό 
Θεότεκνος,  τοΰ  Θεού,  καί  τύχοις  ών  εϊλου,  προς  αύτοΰ  δυναμούμενος,  καί  βάδιζε 
μετ’  ειρήνης.  Έκεΐθεν  τοίνυν  έπανελθών,  καί  τα  αύτά  καί  πάλιν  όμολογήσας,  τήν  έπί 
θανάτω  άπαχθείς  τελειοΰται.  Οΰτω  τίμιον  λείψανον  Αστύριος  τών  έπί  'Ρώμης 
συγκλητικών  γεγονώς,  βασιλεΰσι  τε  προσφιλής,  καί  πάσι  γνώριμος,  λαμπρά  καί 
πολυτελεϊ  περιστείλας  έσθήτι,  καί  φανερώς  έπί  πάντων,  έπί  τών  ώμων  άράμενος  τή 
προσηκούση  ταφή  παραδίδωσι. 

ς'.  Έπί  Διοκλητιανοΰ  καί  Μαξιμιανοΰ  προτεθέντος  τού  κατά  Χριστιανών 
προγράμματος  έν  Νικομήδεια,  άμφοτέραις  άνελών  τούτο  χερσί  διαρρήγνυσι.  20.1529 
καί  τούτο  πεποιηκώς,  εύθύς  άνάρπαστος  γίνεται,  πλεϊστά  τε  παθών,  οία  είκός  τον  έπί 
τηλικούτιρ  συλληφθέντα  τολμήματι,  διά  μαρτυρίου  τής  παρούσης  ζωής  ύπεξίσταται. 
"Ετερος  ύπό  τον  αύτόν  χρόνον,  τών  περί  τον  βασιλέα  παίδων  εις  ών,  Πέτρος 
καλούμενος,  πέτρου  τώ  δντι  στερρότερος  τήν  ομολογίαν  έδείχθη.  Ώς  γάρ 

κελευόμενος  θύειν  ένίστατο,  μετάρσιος  αρθείς  έπί  ξύλου  γυμνός,  μάστιξιν  είς 
τοσοϋτον  κατεξάνθη  τό  σώμα,  ώς  καί  τα  όστά  των  σαρκών  ήδη  έκλελοιπότων 
έκφαίνεσθαι-  ώς  δε  καί  ταϋτα  πασχών  άδιάτρεπτος  ήν,  δξος  άλατι  φύραντες,  κατά 
τών  διασαπέντων  τοϋ  σώματος  μερών  ένέχεον  ώς  δέ  καί  τούτων  ανώτερος  τών 
άλγηδόνων  ύπήρχεν,  έσχάρα  πεπυρακτωμένη  επιτίθεται-  καί  οΰτω  κατά  μικρόν  τοϋ 
πυρός  τά  λειπόμενα  τών  κρεών  έπινειμαμένου,  νικηφόρος  έν  αύταϊς  παρέδωκε  την 
ψυχήν  ταϊς  βασάνοις.  Δωρόθεος  και  Γοργόνιος,  τής  βασιλικής  οίκετείας  και  αύτοί 
δντες,  έτέροις  άμα  πλείοσι  μετά  πολυτρόπους  άγώνας  βρόχω  τήν  ζωήν 
μεταλλάξαντες,  τής  ένθεου  νίκης  άπηνέγκαντο  τά  βραβεία.  Ύπό  τον  αύτόν  χρόνον, 
’Άνθιμος  τής  κατά  Νικομήδειαν  προεστώς  Εκκλησίας,  διά  τήν  είς  Χριστόν 
μαρτυρίαν,  τήν  κεφαλήν  άποτέμνεται-  τούτιρ  δέ  πλήθος  σχεδόν  άναρίθμητον 
μαρτύρων  προστίθεται.  Έν  γάρ  τοϊς  κατά  Νικομήδειαν  βασιλείοις  πυρκαϊάς  έν 
ταύταις  δή  ταϊς  ήμέραις  άφθείσης,  λόγου  διαδοθέντος  ύπό  Χριστιανών 
έπιχειρηθήναι  τά  τής  φλογός  σωρηδόν  κατά  πρόσταξιν  βασιλικήν,  οί  μέν  τών  τήδε 
θεοσεβών  ξίφεσιν  άπεσφάττοντο,  οί  δέ  πυρί  παρεδίδοντο,  άλλοι  δέ  τοϊς  θαλαττίοις 
έναπερρίπτοντο  βυθοΐς,  καί  οΰτω  παντί  τρόπω  τελειούμενοι,  ούδέ  μετά  τέλος  τής 
νενομισμένης  ήξιοϋντο  ταφής-  άλλά  πυρί  τών  λειψάνων  αύτών  καιομένων,  ή  κόνις 
τώ  άέρι  ένελικμάτο,  ή  τή  θαλάσση  έναπερρίπτετο.  Τά  αύτά  δέ  καί  κατά  πάσαν 
έπαρχίαν  κατά  Χριστιανών  έπράττετο-  ήκμαζε  δέ  μάλιστα  κατά  Φοινίκην  τε  καί 
Συρίαν,  Αίγυπτόν  τε  καί  Θηβα'ΐδα,  καί  Αφρικήν  καί  τό  Μαύρων  έ'θνος.  Έξ  ονόματος 
δέ  καταλέγειν  τούς  έν  ταϊς  τοιαύταις  έπαρχίαις  εύδοκίμως  άθλήσαντας,  καί  τό 
πλήθος  αύτών,  καί  τούς  ποικίλους  τής  τελειώσεως  τρόπους  έπαριθμεΐσθαι  άπορον 
εΐδώς  καί  καθόλου  άδύνατον,  ολίγων  τινών  τών  έπισημοτάτων  μνησθήσομαι. 
Λουκιανός  έξ  Αντιόχειας  πρεσβύτερος,  τον  πάντα  βίον  άριστος,  καί  περί  λόγους 
εύδοκιμώτατος  γεγονώς,  έν  Νικομήδεια  βασιλέως  έπιπαρόντος  άχθείς,  δεσμωτήριον 
οίκεΐν  κατακρίνεται-  κάν  τούτω  διάγων,  τή  τών  άναγκαίων  ένδεία  λιμοκτονηθείς 
μετήλλαξε  τήν  ζωήν-  καί  ούτος  μέν  έξ  Αντιόχειας  τής  κατά  τήν  Κοίλην  Συρίαν.  Τών 
δ'  έπί  Φοινίκης  μαρτύρων,  Τυραννιών  έπίσκοπος  τής  κατά  Τύρον  Εκκλησίας 
πρώτιστος  ήν,  πρεσβύτερος  τε  τής  κατά  Σιδώνα  Ζηνόβιος,  καί  έ'τι  Σιλβανός  τών  άμφί 
τήν  ’Έμεσσαν  έκκλησιών  έπίσκοπος  (θηρίων  δ'  ούτος  μεθ'  έτέρων  έπ'  αύτής  Έμέσσης 
έγεγόνει  βορά).  Άμφω  δέ  οί  προειρημένοι  έπ'  Αντιόχειας  τον  τοϋ  Θεοϋ  Λόγον  μέχρι 
θανάτου  έδοξάτην,  ό  μέν  θαλαττίοις  παραδοθείς  βυθοΐς  ό  έπίσκοπος,  ό  δέ  ιατρών 
άριστος  Ζηνόβιος  ταϊς  κατά  τών  πλευρών  έπιτεθείσαις  αύτώ  καρτερώς  έναποθανών 
βασάνοις.  Τών  δ'  έπί  Παλαιστίνης  μαρτύρων,  Σιλβανός  έπίσκοπος  20.1532  Γάζης, 
κατά  τά  έν  Φοινίκη  χαλκού  μέταλλα,  σύν  έτέροις,  ενός  δέοντος,  τον  άριθμόν 
τεσσαράκοντα,  τήν  κεφαλήν  άποτέμνεται.  Αιγύπτιοί  τε  αύτόθι  Πηλεύς  καί  Νείλος, 
έπίσκοποι,  μεθ'  έτέρων  τήν  διά  πυρός  ύπέμειναν  τελευτήν-  καί  Πάμφιλος  δέ  τότε, 
πρεσβύτερος  ών  Καισαρείας  τής  κατά  Παλαιστίνην,  θείω  μαρτυρίω  κατακοσμεΐται 
λαμπρώς  άγωνισάμενος.  Τών  δ'  έπ'  Αλεξανδρείας  καθ'  όλης  τε  τής  Αίγύπτου,  καί 
Θηβάΐδος  διαπρεπώς  τελειωθέντων,  έν  πρώτοις  ήν  Πέτρος  αύτής  Αλεξανδρείας 
έπίσκοπος,  καί  τών  σύν  αύτώ  πρεσβυτέρων  Φαΰστος,  καί  Δΐος,  καί  Αμμώνιος,  τέλειοι 
Χριστού  μάρτυρες,  Φιλέας  τε  καί  Ησύχιος,  καί  Παχύμιος,  καί  Θεόδωρος,  τών  κατ' 
Αίγυπτον  έκκλησιών  έπίσκοποι.  Κατά  τον  αύτόν  χρόνον,  πολίχνην  τινά  κατά  τήν 
Φρυγίαν  κειμένην,  ότι  δή  πανδημεί  πάντες  οί  ταύτην  οίκοϋντες  Χριστιανούς  σφάς 
ώμολόγουν,  παραλαβόντες  οί  στρατιώται,  πϋρ  τε  ύφάψαντες  κατέφλεξαν  αύτούς 
άμα  γυναιξί  καί  νηπίοις,  τον  Χριστόν  έπιβοωμένους.  Καί  τις  έτερος  'Ρωμαϊκής  άξίας 
έπειλημμένος  Άδαυκτος  τοΰνομα,  γένους  τών  παρ’  Ίταλοΐς  έπισήμων,  τής  πρώτης 

παρά  βασιλεΰσι  τιμής  άξιούμενος,  διαπρέψας  τότε  τής  είς  Χριστόν  άδιατρέπτω  καί 
άκλινεΐ  ομολογία,  τώ  του  μαρτυρίου  διαδήματι  κατεκοσμήθη,  γενναίως  τον  αγώνα 
διηνυκώς.  Καί  τις  Ιερά  καί  θαυμασία  γυνή,  πλούτω,  καί  γένει,  καί  ευδοξία  παρά 
πάσιν  Άντιοχεϋσι  βεβοημένη,  παίδων  ξυνωρίδα  παρθένων  διαπρεπών 
άναθρεψαμένη,  επειδή  πολύς  ό  περί  αύτάς  κινούμενος  φθόνος,  λανθανούσας  τε  καί 
έν  άλλοδαπή  διατριβούσας  έπί  την  Άντιόχου  έκάλευ  δικτύων  δέ  ήδη  στρατιωτικών 
εϊσω  περιεβέβληντο,  έν  άμηχάνοις  έαυτήν  τε  καί  τάς  παϊδας  θεασαμένη,  καί  τά  έξ 
άνθρώπων  λογισαμένη  δεινά,  πορνείας  τε  άπειλήν  μηδ'  άκροις  ώσίν  άκούειν 
άνασχομένη,  άλλά  καί  τό  δουλεϋσαι  δαίμοσι  πάντων  θανάτων  καί  πόσης  άπωλείας 
χείρον  φήσασα  είναι,  μίαν  έαυτή  καί  ταϊς  θυγατράσιν  ύπετίθετο  λύσιν  τούτων 
άπάντων,  την  έπί  τον  Κύριον  καταφυγήν.  Καί  δή  τήν  γνώμην  όμοϋ  συνθέμεναι,  τά 
τε  σώματα  περισταλεΐσαι  κοσμίως,  έπί  μέσης  γενόμεναι  τής  όδοϋ,  έπί  παραρρέοντα 
ποταμόν  έαυτάς  ήκόντισαν  αί  δέ  μεν  ούν  έαυτάς.  ’Άλλην  δ'  έπ'  αύτής  Αντιόχειας 
ξυνωρίδα  παρθένων,  τά  πάντα  θεοπρεπών  καί  άληθώς  άδελφών,  έπιδόξων  μέν  τό 
γένος,  λαμπρών  δέ  τον  βίον,  νέων  τούς  χρόνους,  ώραίων  τό  σώμα,  σεμνών  τήν 
ψυχήν,  εύσεβών  τον  τρόπον,  θαυμαστών  τήν  σπουδήν,  θαλαττίοις  βυθοϊς  παρέδοσαν 
οί  τών  δαιμόνων  θεραπευταί.  Τί  με  χρή  νϋν  έπ'  ονόματος  τών  λοιπών  μνημονεύειν, 
καί  τό  πλήθος  τών  άνδρών  άριθμεΐν,  καί  τάς  πολυτρόπους  αίκίας  άναζωγραφεϊν  τών 
θαυμάσιων  Χριστού  μαρτύρων,  τοτέ  μέν  πέλυξιν  άνηρημένων,  οία  γέγονε  τοϊς  έπ' 
Αραβίας,  τοτέ  δέ  τά  σκέλη  καταγνυμένων,  οία  τοϊς  έν  Καππαδοκία  συμβέβηκε·  καί 
ποτέ  μέν  κατά  κεφαλής  έκ  τοϊν  ποδοϊν  είς  ύψος  άναρτωμένων,  καί  μαλθακού  πυρός 
ύποκαιομένου  τώ  παραπεμπομένω  καπνώ  τής  φλεγομένης  ύλης  άποπνιγομένων, 
οία  τοϊς  έν  Μεσοποταμία  20.1533  έπενήνεκται,  ποτέ  δέ  ρίνας,  καί  ώτα,  καί  χεΐρας 
άκρωτηριαζομένων,  τά  τε  λοιπά  τού  σώματος  μέλη  καί  μέρη  κρεουργουμένων,  οίά 
τε  έπ'  Αλεξάνδρειάς  ήν;  τί  δει  τών  έπ'  Αντιόχειας  άναζωπυρεΐν  τήν  μνήμην, 
έσχάραις  πυρός,  ούκ  είς  θάνατον,  άλλ'  έπί  μακρα  τιμωρία  κατοπτωμένων,  έτέρων  δέ 
θάττον  τήν  δεξιάν  αύτών  πυρί  καθιέντων  ή  τής  έναγοΰς  θυσίας  έφαπτομένων;  ών 
τινες  τήν  πείραν  φεύγοντες  πριν  άλώναι,  καί  είς  χεΐρας  τών  έπιβούλων  έλθεΐν, 
άνωθεν  άφ'  ύψηλών  δωμάτων  έαυτούς  κατεκρήμνισαν,  τον  θάνατον  άρπαγμα 
θέμενοι  τής  τών  δυσσεβών  μοχθηρίας·  τά  φρικτά  δέ  άκοαΐς  κατά  τον  Πόντον 
έπασχον  έτεροι,  καλάμοις  όξέσι  ταΐν  χεροΐν  έξ  άκρων  ονύχων  τούς  δακτύλους 
διαπειρόμενοι,  καί  άλλοι  πυρί  μολίβδου  διατακέντος  βραζούση  καί  πεπυρακτωμένη 
τή  ύλη  τά  νώτα  καταχεσμένοι,  καί  τά  μάλιστα  άναγκαιότατα  τού  σώματος  μέρη 
κατοπτώμενου  διά  τε  τών  άπορρήτων  έτεροι  μελών  καί  μερών,  αίσχράς,  καί 
άσυμπαθεΐς,  καί  ούδέ  λόγω  ρητάς  ύπέμενον  πάθας.  Τά  δ'  ούν  τών  συμφορών  έσχατα, 
δτε  δή  λοιπόν  οί  κατά  πάσαν  έπαρχίαν  άρχοντες  άπειρήκεσαν  έπί  τή  τών  κακών 
ύπερβολή,  καί  προς  τό  κτείνειν  άποκαμόντες  έπί  τό  νομιζόμενον  αύτοΐς  χρηστόν 
έτράποντο,  καί  φιλάνθρωπον  τηνικαΰτα  οφθαλμούς  έξορύττεσθαι,  καί  τοϊν  σκελοΐν 
πηροΰσθαι  θάτερον  προσετάττετο.  Ταΰτα  γάρ  ούν  αύτοΐς  τά  φιλάνθρωπο,  καί  τών 
καθ'  ήμών  τιμωριών  τά  κουφότατα,  ώστε  ήδη  ταύτης  ένεκα  τής  τών  άσεβών 
φιλανθρωπίας  ούκ  έτι  είναι  δυνατόν  έξειπεΐν  τό  πλήθος  τών  ύπέρ  πάντα  λόγον  τούς 
μέν  δεξιούς  οφθαλμούς  ξίφει  πρότερον  έκκοπτομένων,  καί  πυρί  καυτή ριαζομένων, 
τούς  δέ  λαιούς  πόδας  αύθις  κατά  τών  άγκυλών  καυτήρσιν  άχρειωμένων,  μετά  ταΰτα 
τοϊς  κατ'  έπαρχίαν  χαλκοΰ  μετάλλοις  ούχ  ύπηρεσίας  τοσοΰτον,  όσον  κακώσεως  καί 
ταλαιπωρίας  ένεκεν  καταδικαζομένων. 

